

जवासजो मदभ्रान्तिपित्तान्ककुलकासजित् ॥
मखिजोऽत्यन्तबलकृत् झीहमोहानिलात्तिजित् ।
अपामार्गभवश्रुदिकफमेदोऽनिलापहः ॥
आरक्तापामार्गभवो धातुस्तम्भनकारकः ।
कोकिलाक्षभवः शीघ्रं सेकाच्छोफान्निवारयेत् ॥
अस्थिसंहारिकायास्तु भयसन्धानकृच्छिवे ।
कुमारिकाया उत्थोऽभिदग्धविस्फोटकान् जयेत् ॥
पुनर्नवायाः श्वेतायाः सर्वनेत्रामयापहः ।
पुनर्नवाया रक्ताया ग्राही पित्तसन्धानपहः ॥
प्रसारिण्या वातहरो वृष्यः सन्धानकृत् सरः ।
सारिवाया वज्रिमान्यकासामविघनाशनः ॥
भङ्गराजस्य दत्तोऽर्कः केश्यस्त्वयः शिरोऽर्त्तिहृत् ।
शृणुपृथ्वीलतायास्तु अर्कः पित्तकफान्तकः ॥
त्रायन्त्यर्कः शूलविषविलेपीज्वरनाशनः ।
मूर्ध्वाया मोहहृद्गोकगूडकुलज्वरपहः ॥
काकमाया नेत्रहितश्रुदिहृद्गोमनाशनः ।
काकनासाभवो वामी शोथार्शश्चित्रकुलहृत् ॥
काकजङ्घोद्भवो हन्यात् ज्वरकण्डुविषकिमीन् ।
नागिन्यास्तु हरेच्छूलयोनिदोषवमिकिमीन् ॥
मेघपट्टज्ञाः श्वासकासत्रयक्षेयाद्विशूलहा ।
हंसपादा हन्ति शूलभूतरक्तविषप्रणान् ॥
सोमवल्गुश्लिदोषघ्नः क्षीरोऽर्कः रसायनः ।
आकाशवल्गुः शीतोऽर्कः पित्तक्षेपामनाशनः ॥
पातालगरुडीजातोऽर्कः वृष्यः पवनापहः ।
रुन्दावृद्धोद्भवोऽर्कस्तु विषरक्षोत्रणापहः ॥
वटपत्रोभवश्चोष्णो योनिमूत्रगदापहः ।
हिङ्गुपत्र्या विवन्धार्शःश्लेष्मगुल्मानिलापहः ॥
वंशपत्र्याः पाचनोष्णो हृदस्तिग्दसंघहृत् ।
मत्स्यायर्को ग्राहिशीतकुलपित्तकफासजित् ॥
सर्पाक्ष्या रोपणः सर्पवृश्चिकोन्दरदंशहृत् ।
शङ्खपृष्ठा विषहरः स्मृतिकान्तिबलाग्निदः ॥
अर्कपृष्ठाः कृमिमेघमेहपित्तविकारजित् ।
लज्जानुकाया भगरुगुरुपित्तान्तिहाहृत् ॥
अलखुषासम्भोऽर्कः कृमिपित्तकफापहः ।
दुग्धिकायाः कफहरो वृष्यस्तम्भी किमिप्रणुत् ॥
भूयामल्यः कासटण्णाकफपण्डुततापहः ।
ब्राह्म्या बुद्धिप्रदश्चार्कः घग्नासाभ्यस्तः कविः ॥
ब्रह्ममण्डुकिना पाण्डुविषशोथज्वरान् हरेत् ।
द्रोणपृष्ठा ज्वरश्वासकासलाशोथजन्तुजित् ॥
सूर्यसुखा हरेत् स्फोटयोनिरक्तकृमिपाण्डुताः ।
वन्ध्याकर्कोटिकाजातः सर्पदर्पत्रणापहः ॥
मार्कण्डिकाया दुर्गन्धविषगुल्मोदरापहः ।
देवदाल्याः शूलगुल्मक्षेपार्शोवातजित् परः ॥
धत्तुरजो ग्राहिहृमो वज्रिहृद्गुल्महाहृत् ।
गोजिह्वाया मेहकासत्रयसारज्वरापहः ॥
नागपृष्ठाः सर्पविषसर्वज्वरनिवारणः ।
वेल्गुतरो मूत्रघातास्मरीयोन्मिलात्तिजित् ॥
किक्कन्या वज्रिचिहृदशःकुलकृमिप्रणुत् ।
कोकुन्दरो ज्वरं रक्तं मुखशोषं कफं हरेत् ॥
सुदर्शनार्कश्चातुष्यः कफशोथस्वातजित् ॥
इति श्रीलङ्कानाथकृतार्कचिकित्सायामौषधार्क-
विधानं तृतीयप्रश्नः ॥ * ॥ अतःपरं नानौषध-

विधानं चतुर्थप्रश्नः । नानारोगनिवारणार्थं
पञ्चमप्रश्नः । विस्फोटकनिवारणार्थं षष्ठप्रश्नः ।
क्षुद्ररोगादेर्निवारणं सप्तमप्रश्नः । कर्म्मणं ना-
माष्टमप्रश्नः । गणसंख्या नवमप्रश्नः । धातु-
सुद्धिदशमप्रश्नः । एतत् सर्वं अर्कप्रकाशे
रावणमन्दोदरीसंवादे अस्ति बाहुल्यमिमांसा न
लिखितं ॥
("अर्कक्षीरं सुधाक्षीरं तिक्ततुम्बाश्च पक्ववाः ।
करञ्जो वल्लभूचक्षु लेपनं श्रेष्ठमर्शसां" ॥
इति चक्रपाणिनिसङ्ग्रहः ॥ * ॥
"अर्कानर्ककरज्जयनागदन्तोमयूरकभागोरास्त्रे-
न्द्रपृष्ठीक्षेत्रेतमहाम्हावेतावृश्चिकाल्यलवणा स्ता
पसदक्षश्चेति" ॥ इति अर्कादिगणः ॥
"अर्कादिका गणो ह्येष कफमेदोविघनापहः ।
किमिकुलप्रश्मनो विशेषाद्ब्रह्मशोधनः" ॥
इति सुश्रुतः ॥
अर्ककान्ता, स्त्री, (अर्कोऽर्ककिरणः कान्तोऽनुकूलो
यस्याः सा, कम् + क्तः स्त्रियां टाप् ।) आदित्त-
भक्ता । इति राजनिर्घण्टः ॥ ऊङ्ऊङ्गिया इति
ख्याता । इति राजनिर्घण्टः ॥ (अस्या गुणा
आदित्यभक्ताशब्दे ज्ञातव्याः ॥)
अर्कचन्दनं, स्त्री, (अर्कस्य प्रियं चन्दनं, षष्ठीतत्-
पुरुषः ।) रक्तचन्दनं । इति राजनिर्घण्टः ॥ (रक्त-
चन्दनशब्देऽस्य गुणावली ज्ञेया ॥)
अर्कजो, पुं, (अर्कोऽजायेते यो, अर्क + जन् ङ,
पञ्चमीतत्पुरुषः ।) अश्विनीकुमारौ । निखद्वि-
चनान्तशब्दोऽयं । इति हेमचन्द्रः ॥
अर्कतनयः, पुं, (अर्कस्य तनयः, षष्ठीतत्पुरुषः ।)
कर्णराजः । इति हेमचन्द्रः ॥ वैवस्वतमनुः ।
सारणिमनुः । शनिः । यमः । यमुनायां तपत्याश्च
स्त्री । इति महाभारतः ।
अर्कनन्दनः, पुं, (अर्कस्य नन्दनः, षष्ठीतत्पुरुषः ।)
अर्कतनयः । इति त्रिकाण्डशेषः ॥
अर्कपत्रा, पुं, (अर्कः सूर्यइव तीक्ष्णं पत्रं यस्य
सः ।) आदित्यपत्रवृक्षः । इति राजनिर्घण्टः ॥
अर्कपत्रा, स्त्री, (अर्कः सूर्यइव तीक्ष्णं पत्रं यस्याः
सा ।) वृक्षविशेषः । इशेर मूल इति भाषा ।
तत्पर्यायः । सुनन्दा २ अर्कमूला ३ विषापहा ४ ।
इति रत्नमाला ॥
अर्कपर्णः, पुं, (अर्क इव रक्तं पर्णमस्य सः ।) अर्क-
वृक्षः । इत्यमरः ॥ आकन्द इति ख्यातः । (अस्य
विशेषोऽर्कशब्दे ज्ञातव्यः ॥)
अर्कपादपः, पुं, (अर्कः अर्कवृक्षइव तीक्ष्णः
पादपः ।) निम्बवृक्षः । इति त्रिकाण्डशेषः ॥
अर्कपृष्ठा, स्त्री, (अर्कस्यार्कवृक्षस्य पृष्थमिव पृष्थ-
मस्याः सा, जातिवात् ङीप् कप् ।) वृक्षभेदः ।
अर्कजली जलीपृष्थश्चेति ख्याता । तत्पर्यायः ।
एयस्या २ सूर्यवल्ली ३ सितपर्णी ४ । इति रत्न-
माला ॥
अर्कपृष्ठी, स्त्री, (अर्कस्यार्कवृक्षस्य पृष्थमिव पृष्थ-
मस्याः सा, जातिवात् ङीप् ।) कुटुम्बिनीवृक्षः ।
तत्पर्यायगुणाः ।

"अर्कपृष्ठी कूरुकर्मा पयस्या जलकामुका ।
अर्कपृष्ठी कृमिमेघमेहपित्तविकारजित्" ॥
इति भावप्रकाशः ॥ राजनिर्घण्टोक्तपर्यायगुणाः
कुटुम्बिनीशब्दे द्रष्टव्याः ॥
अर्कप्रिया, स्त्री, (अर्कं प्रीणाति, प्री + क, अर्कस्य
प्रिया इति वा ।) जवा । इति राजनिर्घण्टः ॥
(जवाशब्देऽस्य विशेषो ज्ञातव्यः ॥)
अर्कबन्धुः, पुं, (अर्कस्य बन्धुरिव ।) गौतमः । स च
इत्याकुलोलोद्धवशाक्यवंशीयबुद्धः । इत्यमरः ॥
अर्कबान्धवः, पुं, (बन्धुरेव बान्धवः, बन्धु + स्वार्थे अण्,
अर्कस्य बान्धवः, षष्ठीतत्पुरुषः ।) अर्कबन्धुः
इति हेमचन्द्रः ॥
अर्कभक्ता, स्त्री, (अर्कस्य भक्ता, षष्ठीतत्पुरुषः ।)
आदित्यभक्तावृक्षः । इति राजनिर्घण्टः ॥ ऊङ्-
ऊङ्गिया इति ख्याता ।
अर्कमूला, स्त्री, (अर्क इव विषधराणां दुःसहं मूलं
यस्याः सा ।) अर्कपत्रा । इति रत्नमाला । इशेर-
मूल इति भाषा ।
अर्करेतोऽर्कः, पुं, (अर्कस्य रेतसो जायते, अर्करेतस्
+ जन् + ड, उपपदसमासः ।) सूर्यपुल्लविशेषः ।
तत्पर्यायः । रेवन्तः २ जगमः ३ हयवाहनः ४ ।
इति हेमचन्द्रः ॥
अर्कवल्लभः, पुं, (अर्कस्य वल्लभः, षष्ठीतत्पुरुषः ।)
बन्धुकवृक्षः । इति राजनिर्घण्टः ॥ (बन्धुकवृक्ष-
शब्देऽस्य गुणादयो ज्ञेयाः ॥)
अर्कवेधः, स्त्री, (अर्केण विध्यते, अर्क + वेध +
पचाद्यच् ।) तालीशपत्रं । इति राजनिर्घण्टः ॥
(तालीशपत्रशब्देऽस्य गुणादिविवरणं ज्ञेयं ।)
अर्कव्रतं, स्त्री, (अर्कस्य व्रतं, षष्ठीतत्पुरुषः ।) आ-
रोग्यसप्तम्यादि सूर्यव्रतं । इति स्मृतिः ॥ सूर्यस्य
जलशोषणवत्पञ्चाकरग्रहणं । यथा,—
"अष्टौ मासान् यथादित्यस्तोयं हरति रश्मिभिः ।
तथा हरेत् करान्नाष्टान्मित्रमर्कव्रतं हि तत्" ॥
इति मनुः ।
अर्कसूतः, पुं, (अर्कस्य सूतः पुत्रः ।) यमः । इति
हेमचन्द्रः ॥
अर्कसोदरः, पुं, (अर्कस्य सोदर इव हितकारी ।)
ऐरावतहत्ती । इति हेमचन्द्रः ॥
अर्कहिता, स्त्री, (अर्काय हिता अनुकूला, चतुर्थी-
तत्पुरुषः ।) आदित्यभक्तावृक्षः । इति राज-
निर्घण्टः ॥ ऊङ्ऊङ्गिया इति ख्याता । (अस्याः
विशेष आदित्यभक्ताशब्दे द्रष्टव्यः ॥)
अर्काभ्या, [न्] पुं, (अर्कस्य अनुगतः अभ्या, मध्य-
पदलोपी कर्म्मधारयः ।) अरुणोपलः । (चुणि
इति ख्यातः पल्लवभेदः ।) सूर्यकान्तमणिरिति
यावत् । इति हलायुधः ॥
अर्काङ्गः, पुं, (अर्केण आह्वयते यः, अर्क + आ +
ङ्ग + अप् ।) अर्कवृक्षः । इत्यमरः ॥ आकन्द इति
भाषा ।
अर्कोपलः, पुं, (अर्कस्यानुगत उपलः, कर्म्मधारयः ।)
सूर्यकान्तमणिः । इति राजनिर्घण्टः ॥ (चुणि
इति ख्यातो रत्नभेदः । स्फटिकमणिः । "अका-